

ଶିକ୍ଷକ ଶିକ୍ଷା ନିର୍ଦ୍ଦେଶାଳୟ ଏବଂ ରାଜ୍ୟ ଶିକ୍ଷା ଗବେଷଣା ଓ ପ୍ରଶିକ୍ଷଣ ପରିଷଦ,



ଓଡ଼ିଶା, ଭୁବନେଶ୍ୱର

NMMS

ଜାତୀୟ ଆୟତ୍ତିଭିକ ମେଧାବୃତ୍ତି ପରୀକ୍ଷା, ୨୦୨୦-୨୦୨୧

୨୦୨୦-୨୦୨୧ ଶିକ୍ଷା ବର୍ଷରେ ୩୩୧୪ ଟି ଜାତୀୟ ଆୟତ୍ତିଭିକ ମେଧାବୃତ୍ତି ପାଇଁ ରାଜ୍ୟ ସରକାରୀ/ସରକାରୀ ସାହାଯ୍ୟପ୍ରାପ୍ତ ବିଦ୍ୟାଳୟରେ ୮ମ ଶ୍ରେଣୀରେ ଅଧ୍ୟୟନ କରୁଥିବା ଯୋଗ୍ୟ ଛାତ୍ରଛାତ୍ରୀ ମାନଙ୍କ ଠାରୁ ଦରଖାସ୍ତ ଆହ୍ୱାନ କରାଯାଉଛି । ଏଥିପାଇଁ ଚଳିତ ୨୦୨୦ ଡିସେମ୍ବର ୧୩ ତାରିଖ (ରବିବାର) ଦିନ ନିମ୍ନ ବିବରଣୀ ଅନୁସାରେ ପରୀକ୍ଷା ଅନୁଷ୍ଠିତ ହେବ ।

ପରୀକ୍ଷା : ୨୦୨୦-୨୦୨୧ ବର୍ଷ ପାଇଁ ଆୟତ୍ତିଭିକ ଜାତୀୟ ମେଧା ବୃତ୍ତି ପରୀକ୍ଷା ଗୋଟିଏ ପର୍ଯ୍ୟାୟରେ ଅନୁଷ୍ଠିତ ହେବ ।

ପରୀକ୍ଷା ଦେୟ : ଏହି ପରୀକ୍ଷା ନିମନ୍ତେ କୌଣସି ଦେୟ ଦେବାକୁ ପଡ଼ିବ ନାହିଁ । କିନ୍ତୁ ପ୍ରାର୍ଥୀମାନେ ପରୀକ୍ଷା କେନ୍ଦ୍ରକୁ ଆସିବା ଖର୍ଚ୍ଚ ନିଜେ ବହନ କରିବେ ।

ପରୀକ୍ଷା ଦେବା ପାଇଁ ସର୍ବନିମ୍ନ ଯୋଗ୍ୟତା : ଆୟତ୍ତିଭିକ ଜାତୀୟ ମେଧା ବୃତ୍ତି ପରୀକ୍ଷା ଦେବା ପାଇଁ ପ୍ରାର୍ଥୀ (**General and SEBC Category**) ଗତ ସପ୍ତମ ଶ୍ରେଣୀ ବାର୍ଷିକ ପରୀକ୍ଷାରେ ସର୍ବନିମ୍ନ ୫୫ (ପଞ୍ଚାବନ) ପ୍ରତିଶତ ନମ୍ବର ରଖି ଅଷ୍ଟମ ଶ୍ରେଣୀକୁ ଉତ୍ତୀର୍ଣ୍ଣ ହୋଇଥିବା ଆବଶ୍ୟକ । ସରକ୍ଷିତ ବର୍ଗ (**SC, ST and PH**) ପାଇଁ ଏଥିରେ ୫ ପ୍ରତିଶତ କୋହଳ କରାଯିବ ଅର୍ଥାତ୍ ସେଭଳି ପ୍ରାର୍ଥୀଙ୍କ ପାଇଁ ୫୦ (ପ୍ରତିଶତ) ନମ୍ବର ରଖି ଅଷ୍ଟମ ଶ୍ରେଣୀକୁ ଉତ୍ତୀର୍ଣ୍ଣ ହୋଇଥିବା ଆବଶ୍ୟକ ।

ପ୍ରାର୍ଥୀ ୨୦୨୦-୨୦୨୧ ଶିକ୍ଷାବର୍ଷରେ ରାଜ୍ୟର ସରକାରୀ/ସରକାରୀ ସାହାଯ୍ୟପ୍ରାପ୍ତ ବିଦ୍ୟାଳୟରେ ଅଷ୍ଟମ ଶ୍ରେଣୀରେ ଅଧ୍ୟୟନ କରୁଥିବା ଆବଶ୍ୟକ ।

କେନ୍ଦ୍ରୀୟ ବିଦ୍ୟାଳୟ, ଜବାହର ନବୋଦୟ ବିଦ୍ୟାଳୟ, ସୈନିକ ସ୍କୁଲରେ ପଢୁଥିବା ଛାତ୍ରଛାତ୍ରୀ ଏ ବୃତ୍ତି ପାଇବା ପାଇଁ ଯୋଗ୍ୟ ନୁହଁନ୍ତି । ସେହିପରି ସରକାରୀ ଆବାସିକ ବିଦ୍ୟାଳୟ, ଅନୁସୂଚିତ ଜାତି/ଜନଜାତି ଉନ୍ନୟନ ବିଭାଗଙ୍କ ଅଧିନସ୍ଥ ଆବାସିକ ବିଦ୍ୟାଳୟ, କସ୍ତୁରବା ବାଳିକା ବିଦ୍ୟାଳୟ ଇତ୍ୟାଦି ଯେଉଁଠାରେ ଛାତ୍ରଛାତ୍ରୀଙ୍କର ଖର୍ଚ୍ଚ ରାଜ୍ୟ ସରକାର ବହନ କରୁଥିବେ, ସେଭଳି ବିଦ୍ୟାଳୟରେ ଅଧ୍ୟୟନ କରୁଥିବା ପ୍ରାର୍ଥୀମାନେ ଏହି ଯୋଜନା ଅଧୀନରେ ବୃତ୍ତି ପାଇଁ ଯୋଗ୍ୟ ହେବେ ନାହିଁ ।

ପ୍ରାର୍ଥୀ ପିତାମାତାଙ୍କ ବାର୍ଷିକ ଆୟ ସମସ୍ତ ସ୍ତରରୁ ଟ. ୧,୫୦,୦୦୦ (ଏକ ଲକ୍ଷ ପଚାଶ ହଜାର ଟଙ୍କା ମାତ୍ର) ରୁ ଅଧିକ ହୋଇନଥିବ ।

ଓଡ଼ିଶା ପାଇଁ ବୃତ୍ତି ସଂଖ୍ୟା : ସମୁଦାୟ ୩୩୧୪ ଟି ବୃତ୍ତିକୁ ରାଜ୍ୟର ୩୦ଟି ଜିଲ୍ଲା ମଧ୍ୟରେ ଆବଣ୍ଟନ କରାଯିବ । ପ୍ରତ୍ୟକ ଜିଲ୍ଲା ପାଇଁ ଅନୁସୂଚିତ ଜାତି, ଜନଜାତି, ସାମାଜିକ ଅର୍ଥନୈତିକ ଅନଗ୍ରସର ବର୍ଗ (SEBC) ଓ ଶାରୀରିକ ଉନ୍ନୟନ ବର୍ଗର ପ୍ରାର୍ଥୀଙ୍କ ପାଇଁ ଆରକ୍ଷଣ ବ୍ୟବସ୍ଥା ରହିଛି ।

ପରୀକ୍ଷାର ବିଷୟ : ଏହି ପରୀକ୍ଷା ଦୁଇଟି ପତ୍ର (PAPER) ବିଶିଷ୍ଟ ହେବ ।

ପରୀକ୍ଷଣ	ପୂର୍ଣ୍ଣସଂଖ୍ୟା	ପ୍ରଶ୍ନସଂଖ୍ୟା	ଅବଧି
୧ମ ପତ୍ର - ମାନସିକ ଦକ୍ଷତା ପରୀକ୍ଷଣ (MAT)	୯୦	୯୦	୯୦ ମିନିଟ
୨ୟ ପତ୍ର - ବିଷୟଗତ ଦକ୍ଷତା ପରୀକ୍ଷଣ (SAT)	୯୦	୯୦	୯୦ ମିନିଟ

୧ମ ପତ୍ର : ମାନସିକ ଦକ୍ଷତା ପରୀକ୍ଷଣ (Mental Ability Test) : ଏହି ପତ୍ରରେ ବହୁ ବିକଳ୍ପ ଉତ୍ତର ବିଶିଷ୍ଟ (Multiple choice) ୯୦ଟି ପ୍ରଶ୍ନ ରହିବ । ଏଗୁଡ଼ିକ ମାନସିକ ଦକ୍ଷତାର ବିଭିନ୍ନ ବିଭବ ଯଥା **ଯୁକ୍ତି (Reasoning), ସାଦୃଶ୍ୟ (Analogy), ଶ୍ରେଣୀ ବିଭାଗ (Classification), ସାଂଖ୍ୟିକ କ୍ରମ (Numerical series), ଢାଞ୍ଚା ଉପଲକ୍ଷି (Pattern Perception), ଲୁଚାୟିତ ଚିତ୍ର (Hidden figure)** ଇତ୍ୟାଦି ଉପରେ ପର୍ଯ୍ୟବେଶିତ । ଏଗୁଡ଼ିକୁ ୯୦ ମିନିଟ୍ ରେ ଉତ୍ତର ଦେବାକୁ ହେବ ।

୨ୟ ପତ୍ର : ବିଷୟଗତ ଦକ୍ଷତା (Scholastic Aptitude Test) : ଏହି ବିଭାଗରେ ଗଣିତ, ପଦାର୍ଥ ବିଜ୍ଞାନ, ରସାୟନ ବିଜ୍ଞାନ, ଜୀବବିଜ୍ଞାନ, ଇତିହାସ, ଭୂଗୋଳ, ରାଜନୀତି ବିଜ୍ଞାନ ଓ ଅର୍ଥନୀତି ଇତ୍ୟାଦି ବିଷୟରୁ ୯୦ଟି ବହୁ ବହୁବିକଳ୍ପ ପ୍ରଶ୍ନ ରହିବ । ଏଗୁଡ଼ିକୁ ୯୦ ମିନିଟ୍ରେ ଉତ୍ତର ଦେବାକୁ ହେବ ।

ପରୀକ୍ଷା ନିମନ୍ତେ ପାଠ୍ୟ ବିଷୟ : ଏହି ପରୀକ୍ଷା ପାଇଁ କୌଣସି ନିର୍ଦ୍ଦିଷ୍ଟ ପାଠ୍ୟ ବିଷୟ ନାହିଁ । ତେବେ ପ୍ରଶ୍ନଗୁଡ଼ିକ ଧ୍ରମ ଓ ଗମ ଶ୍ରେଣୀର ପାଠ୍ୟ ବିଷୟକୁ ନେଇ ଗଠିତ ହୋଇପାରେ ।

ଚୟନ ପ୍ରକ୍ରିୟା : ଏହି ପରୀକ୍ଷାରେ ପ୍ରାର୍ଥୀଙ୍କୁ ୧ମ ପତ୍ର (MAT) ରେ ୨ୟ ପତ୍ର (SAT) ରେ ମିଶିକରି ୪୦ (ଚାଳିଶ) ପ୍ରତିଶତ ନମ୍ବର ରଖିବାକୁ ପଡିବ । ତେବେ ସରଂକ୍ଷିତ ବର୍ଗ ପ୍ରାର୍ଥୀମାନଙ୍କ ପାଇଁ ଉଭୟ ପତ୍ରରେ ମିଶିକରି ୩୨ (ବତିଶ) ପ୍ରତିଶତ ନମ୍ବର ରଖିବାକୁ ହେବ । ଉଭୟ ପତ୍ରରେ ରଖିଥିବା ମୋଟ ନମ୍ବରକୁ ନେଇ ପ୍ରାର୍ଥୀମାନଙ୍କର ମେଧା ତାଲିକା ପ୍ରସ୍ତୁତ କରାଯିବ ।

ବୃତ୍ତି ପରିମାଣ ଓ ଅବଧି : ମନୋନୀତ ପ୍ରାର୍ଥୀମାନେ ବୃତ୍ତି ପରିସରଭୁକ୍ତ ଅନୁଷ୍ଠାନରେ ପାଠପଢ଼ାର ସନ୍ତୋଷ ଜନକ ଅଗ୍ରଗତି ଆଧାରରେ ନବମ ଶ୍ରେଣୀରୁ ଦ୍ଵାଦଶ ଶ୍ରେଣୀ ପର୍ଯ୍ୟନ୍ତ ମାସିକ ୧୦୦୦ ଟଙ୍କା ହିସାବରେ ବୃତ୍ତି ପାଇବେ ।

- ଛାତ୍ରଛାତ୍ରୀ ସଫଳତାର ସହ ଅଷ୍ଟମ ଶ୍ରେଣୀରୁ ୯ମ ଶ୍ରେଣୀକୁ ଉତ୍ତୀର୍ଣ୍ଣ ହୋଇଥିବେ ।
- ଡିପ୍ଲୋମା ବା ସାର୍ଟିଫିକେଟ କୋର୍ସ କରୁଥିବା ପିଲାମାନେ ଏହି ବୃତ୍ତି ପାଇବାକୁ ଯୋଗ୍ୟ ହେବେ ନାହିଁ ।
- ବୃତ୍ତି ପାଇବା ପାଇଁ ଛାତ୍ରଛାତ୍ରୀ ୯ମ ରୁ ୧୦ମ କୁ ଏକଦଶରୁ ଦ୍ଵାଦଶ ଶ୍ରେଣୀକୁ ସଫଳତାର ସହ ୫୫% (୫% କୋହଳ ସରଂକ୍ଷିତ ବର୍ଗ ପାଇଁ) ନମ୍ବର ରଖିଥିବ ଏବଂ ୧୦ମ ଶ୍ରେଣୀରେ ୬୦% ନମ୍ବର ରଖିଥିବା ଅବଶ୍ୟକ । ଛାତ୍ରଛାତ୍ରୀମାନେ ବୃତ୍ତି ପାଇବା ପାଇଁ ପ୍ରତି ବର୍ଷ ମେ ମାସର ୩୦ ତାରିଖ ସୁଧା ସେମାନେ ଅଷ୍ଟମ ଶ୍ରେଣୀ ପଢ଼ିଥିବା ସ୍କୁଲର ପ୍ରଧାନ ଶିକ୍ଷକଙ୍କ ନିକଟରେ ପାଠପଢ଼ାର ସନ୍ତୋଷଜନକ ଅଗ୍ରଗତି ଓ ବାର୍ଷିକ ପରୀକ୍ଷାର ମାର୍କସିଟ ଦାଖଲ କରିବେ ନଚେତ ବୃତ୍ତି ପାଇବାରୁ ବଞ୍ଚିତ ହେବେ ।

ବୃତ୍ତି ପାଇଁ ଯୋଗ୍ୟ ବିବେଚିତ ହୋଇଥିବା ଛାତ୍ରଛାତ୍ରୀମାନଙ୍କର Bank Account Number କୁ ସେହି ସ୍କୁଲର ପ୍ରଧାନଶିକ୍ଷକମାନେ ପ୍ରତିବର୍ଷ ମେ ମାସର ୩୦ ତାରିଖ ପୂର୍ବରୁ National Scholarship Portal ରେ Online ପୂରଣ କରିବେ ।

ପରୀକ୍ଷା କେନ୍ଦ୍ର : ଏହି ପରୀକ୍ଷା ରାଜ୍ୟର ଜିଲ୍ଲା ସ୍ତର ମହକୁମାରେ ଥିବା ସରକାରୀ ମହାବିଦ୍ୟାଳୟ ଏବଂ ସରକାରୀ ଉଚ୍ଚ ବିଦ୍ୟାଳୟ ମାନଙ୍କରେ ଅନୁଷ୍ଠିତ ହେବ ।

ଆବେଦନ କରିବେ କିପରି : ଛାତ୍ରଛାତ୍ରୀମାନେ TE & SCERT ର ୱେବସାଇଟ www.scertodisha.nic.in କୁ login କରି ଅନଲାଇନ ଆବେଦନ ପତ୍ର ପୂରଣ କରିପାରିବେ । ଫର୍ମ ପୂରଣ କରିସାରିବା ପରେ ଡାଉନଲୋଡ କରି ପ୍ରିଣ୍ଟଆଉଟ ନେବେ । ଫର୍ମରେ ଥିବା ଉଦ୍ଦିଷ୍ଟ ସ୍ଥାନରେ ପିତାମାତାଙ୍କର ଆବଶ୍ୟକୀୟ ତଥ୍ୟଗୁଡ଼ିକ ପୂରଣ କରିବା ସହ ନିଜେ ଦସ୍ତଖତ କରି ସ୍କୁଲରେ ଦାଖଲ କରିବେ । ସ୍କୁଲର ମୁଖ୍ୟ ସ୍କୁଲ ପାଇଁ ଉଦ୍ଦିଷ୍ଟ ଅବଶ୍ୟକୀୟ ବିବରଣୀ ପୂରଣ କରି ଜିଲ୍ଲା ଶିକ୍ଷା ଅଧିକାରୀଙ୍କ ନିକଟରେ ଫର୍ମ ଗୁଡ଼ିକ ଦାଖଲ କରିବେ । ଜିଲ୍ଲା ଶିକ୍ଷା ଅଧିକାରୀ ଫର୍ମ ଗୁଡ଼ିକ ଉପଯୁକ୍ତ ଭାବରେ ଯାଞ୍ଚ (Validate) କରିବେ । ପରୀକ୍ଷା ପାଇଁ ପ୍ରବେଶ ପତ୍ର ଗୁଡ଼ିକ ବିଦ୍ୟାଳୟ/ଛାତ୍ରଛାତ୍ରୀମାନେ ଡାଉନଲୋଡ କରିପାରିବେ ।

ସମୟ ନିର୍ଦ୍ଦିଷ୍ଟ :

ଛାତ୍ରଛାତ୍ରୀମାନଙ୍କ ଦ୍ଵାରା ଅନଲାଇନ ଆବେଦନର ପତ୍ର ପୂରଣ ଓ ଏହାର ପ୍ରିଣ୍ଟଆଉଟକୁ ପ୍ରଧାନ ଶିକ୍ଷକଙ୍କ ନିକଟରେ ଦାଖଲ	୧୭.୧୦.୨୦୨୦ ରୁ ୨୮.୧୦.୨୦୨୦
ପ୍ରଧାନ ଶିକ୍ଷକଙ୍କ ଦସ୍ତଖତ ଓ ମୋହର ସହ ଜିଲ୍ଲା ଶିକ୍ଷା ଅଧିକାରୀଙ୍କ ନିକଟରେ ଆବେଦନ ପତ୍ର ଦାଖଲ	ଶେଷ ତାରିଖ ୩୧.୧୦.୨୦୨୦
ଆବେଦନ ପତ୍ର ଶିକ୍ଷା ଅଧିକାରୀଙ୍କ ଦ୍ଵାରା ଅନଲାଇନ ଅନଲାଇନ Validation ର ଶେଷ ତାରିଖ	ଶେଷ ତାରିଖ ୦୫.୧୧.୨୦୨୦
ବିଦ୍ୟାଳୟ / ଛାତ୍ରଛାତ୍ରୀମାନଙ୍କ ଦ୍ଵାରା ପରୀକ୍ଷା ନିମନ୍ତେ ପ୍ରବେଶ ପତ୍ର ଡାଉନଲୋଡ କରିବା	୦୧.୧୨.୨୦୨୦ ରୁ ୧୩.୧୨.୨୦୨୦
ପରୀକ୍ଷାର ତାରିଖ	୧୩.୧୨.୨୦୨୦

ଆବଶ୍ୟକୀୟ ପ୍ରମାଣ ପତ୍ର ଦାଖଲ : ଛାତ୍ରଛାତ୍ରୀମାନେ ଆବଶ୍ୟକୀୟ ପ୍ରମାଣପତ୍ର ସହିତ ଆବେଦନପତ୍ର ଦାଖଲ କରିବେ ।

ଅନୁସୂଚିତ ଜାତି ଓ ଜନଜାତି (SC/ST) ଏବଂ ସାମାଜିକ ଅର୍ଥନୈତିକ ଅନଗ୍ରସର ବର୍ଗର (SEBC) ପ୍ରାର୍ଥୀ ମାନଙ୍କର ଜାତିଗତ ପ୍ରମାଣପତ୍ର ଏବଂ ପିତାମାତାଙ୍କର ଆୟର ପ୍ରମାଣପତ୍ର ତହସିଲଦାର ବା ଅତିରିକ୍ତ ତହସିଲଦାରଙ୍କ ଠାରୁ ଓ ଭିନ୍ନକ୍ଷମ ପ୍ରାର୍ଥୀ ମାନଙ୍କର ପ୍ରମାଣପତ୍ର ଜିଲ୍ଲା ମେଡିକାଲ ବୋର୍ଡ ଦ୍ୱାରା ପ୍ରାପ୍ତ ହେବା ବାଞ୍ଛନୀୟ । ଆୟ ପ୍ରମାଣପତ୍ର ନଥିବା କ୍ଷେତ୍ର ରାସନ କାର୍ଡ, ଅନୁପୂର୍ଣ୍ଣ ଯୋଜନା, ଅନ୍ତୋଦୟ ଯୋଜନା, ମୋ କୁଡିଆ ଯୋଜନା ସମ୍ବନ୍ଧୀୟ ପ୍ରମାଣପତ୍ର ସମ୍ବନ୍ଧ କରିପାରିବେ । ଏହି କାର୍ଡ ଗୁଡିକ କେବଳ ଛାତ୍ରଛାତ୍ରୀଙ୍କର ବାପା କିମ୍ବା ମାଙ୍କ ନାମରେ ଥିବା ଆବଶ୍ୟକ । ନଚେତ ଏହା ଗ୍ରହଣ ଯୋଗ୍ୟ ହେବ ନାହିଁ ।

ଅନଲାଇନ ମାଧ୍ୟମରେ ଦରଖାସ୍ତ କରିଥିବା ଦରଖାସ୍ତର ଅବିକଳ ନକଲ ସହିତ ସମ୍ପୂର୍ଣ୍ଣ ଉପର ଲିଖିତ ତଥ୍ୟ ସମ୍ବନ୍ଧିତ ଫର୍ମଟି (document) ପ୍ରଧାନ ଶିକ୍ଷକ / ଶିକ୍ଷୟତ୍ରୀ ଓ ପ୍ରାର୍ଥୀଙ୍କ ଦ୍ୱାରା ସ୍ୱାକ୍ଷରିତ ହୋଇ ୩୧.୧୦.୨୦୨୦ ସୁଦ୍ଧା ଜିଲ୍ଲା ଶିକ୍ଷା ଅଧିକାରୀଙ୍କ ନିକଟରେ ପହଞ୍ଚିବା ବାଞ୍ଛନୀୟ । ଏହାର ପରବର୍ତ୍ତୀ ସମୟରେ ପହଞ୍ଚିଥିବା ଦରଖାସ୍ତ ଗୁଡିକୁ ଗ୍ରହଣ କରାଯିବ ନାହିଁ ।

ନିର୍ଦ୍ଦେଶକ

**ଶିକ୍ଷକ ଶିକ୍ଷା ନିର୍ଦ୍ଦେଶାଳୟ ଏବଂ ରାଜ୍ୟ ଶିକ୍ଷା ଗବେଷଣା
ଓ ପ୍ରଶିକ୍ଷଣ ପରିଷଦ, ଓଡିଶା, ଭୁବନେଶ୍ୱର**